

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

राममंदिर प्रकरणी दुसरी बाजू समजुन घ्या...

आयोध्यातील भव्य राममंदिरातील पैसे मोजणारे हे चोरी करताना पकडले. त्यांच्याकडून ऐंशी लाख़ाची रक्कम जप्त केल्याचे वृत्त आहे. ते प्रकरण सीसीटिव्हीमध्ये कैद झाल्याचे समोर आले आहे. मुळात एक बाब लक्षात घ्यावी की, या मंदिरातील चोरीचा व भारतीय जनता पार्टीचा काय संबंध आहे? दुसरे असे की, याच मंदिरातील चोरी झाली अन्य धार्मिक स्थळाच्या ठिकाणी झाली नाही असे घडले नाही. त्याच प्रमाणे एक दुकानदार किंवा मोठ्या कंपनी, बँकेच्या कॅशीयरने पैसे चोरले, भ्रष्टाचार केला तर त्या कंपनीचा मालक किंवा बँक अध्यक्ष, मॅनेजरला जबाबदार धरायाचे का? चोरी करणे ही एक विकृती आहे. समाजात अनेक घरफोड्या होतात. चोऱ्या होतात. लुटले जाते. धार्मिक स्थळाच्या ठिकाणी, बसस्थानकात चोऱ्या, मंगळसुत्र चोरले जाते. ज्या महिलेच्या गळ्यातील मंगळसुत्र चोरले तीला जबाबदार धरणार का? तसे राममंदिराचे झाले आहे. सर्वात प्रथम भाजपाला जबाबदार धरले जात आहे. यामागे केवळ हिंदुंना बदनाम करण्याचा हा मोठा प्रयत्न आहे. हिंदु समाज बदनाम व्हावा असे एक षडयंत्र आहे हे प्रथम लक्षात घेतले पाहिजे. धार्मिक स्थळात चोऱ्याच काय, काही ठिकाणी इतर धार्मिकस्थळाच्या ठिकाणी काय-काय होते हे सांगायला लाज वाटते. त्यामुळे भव्य, दिव्य आयोध्येत राममंदिराची उभारणी होते. दोन समाजातील वाद दिर्घ काळानंतर समझोत्याने मिटला ही एक चांगली बाब आहे. सर्व काही हिंदु समाजा समाजस्थाने चालत आहे. असे असताना चोरीचे प्रकरण देशभर जागविले जात आहे. हिंदुंच्याधार्मिक स्थळास बदनाम करण्याचा हा डाव असू शकतो हे लक्षात घेतले पाहिजे. मुळात आपल्या देशात ठरवुन काही कार्यक्रम होत असतात. राज्यातील पक्ष आपल्याच पक्षातील मंडळी सोडून जात आहे ते रोखण्यापेक्षा मंदिराचे पैसे खाल्ल्याचा प्रचार करीत आहे हे योग्य नाही. हे घडले नेतर लपून नाही. इतर समाज व धार्मिक स्थळात काय घडले याची यादी दिली तर अनेकांना वाइट वाटेल, मात्र पैसे मोजणाऱ्यांनी चोरी केली हे उघड असताना त्या मंदिरातील मोठा पुजारी व एखाद्या पक्षाला बदनाम करणे योग्य नाही. हा एक कट असू शकतो, हिंदु समजाला बदनाम करण्याचा हा मोठा डाव असू शकतो हे लक्षात घेतले पाहिजे. मुळात आपल्याकडे एखाद्याला कसे बदनाम कराय़ाचे हे मोठे कौशल्य आहे. वास्तविक त्याठिकाणी पक्षाने पैसे-बंडल चोरले असते तर बदनाम करणे योग्य, मात्र भाजपाने पुढाकार घेवुन मंदिराची उभारणी केली तर त्यालाच रक्त ठरविणे योग्य नाही. देशात अनेक ठिकाणाच्या धार्मिक स्थळात चोरी झाली, ती ही मोठ्या वस्तू चोरल्या गेल्या आहेत. या बाबत विचार करा. वास्तविक राम मंदिरातील चोरीचे समर्थन करीत नाही तर या प्रकरणी हिंदुंना बदनाम करण्याचा प्रयत्न होते आहे या बाबत वाईट वाटते. चोरीची चौकशी झाली पाहिजे. धार्मिक स्थळाच्या ठिकाणी चोरी करू नये. मोठ्या श्रद्धेने दान-धर्म केलेले असते. हा भावनिक खेळ खेळू नये. त्यामुळे हिंदुंनी आता जागृत राहिले पाहिजे. हिंदुंनी विचार केला पाहिजे. समाजात भांडण लावण्याचा हा प्रयत्न आहे. यामागील कडकारस्थान लक्षात घेतले पाहिजे. उठसुट राममंदिराबाबत बोलणे टाळले पाहिजे. जे तमात हिंदुचे श्रद्धास्थान आहे त्याला बदनाम करणे योग्य नाही. जे चुकीचे घडले त्याचे समर्थन कोणी करणार नाही नाही. हिंदुतर नाही. चोरी करणे पाप समजले जाते. कांहींची ही विकृती आहे. काही लायक व्यक्ती नाहीज तेच धार्मिक स्थळात चोरी करतात. यामागील कारणेही शोधली पाहिजेत. मुळात मोठ्या प्रमाणात दान येते. पोतेभरून दान मिळते व मोजणाऱ्यास तुटपुंजी पगार असेल, त्याचे घरचालविणे भागत नसेल तर तो चोऱ्या करणार तर काय करणार? त्यामुळे काही बाबी समजून घेतल्या पाहिजेत. काही बाबीचा विचार केला पाहिजे. नेत्यास, पक्षाला बरीच काम असताना हा धार्मिकमुद्दा उपस्थित करून हे भांडवल करीत आहेत ते योग्य नाही. तसे पाहिले तर बदनाम करण्याचा जो प्रयत्न चालू आहे याला प्रतिसाद किती मिळत आहे? हिंदुच्या काय इतर मत व पंथाच्या धार्मिकस्थळी चोरी झाली आहे ती झाकून ठेवली, हे जे आज राममंदिराच्या विरोधात चोरी प्रकरणी बोलत आहेत ते इतरा बाबत बोलत नाहीत ही बाब लक्षात घेतली पाहिजे. देशात ज्या बाबी चुकीच्या घडतात त्याना विरोध केला पाहिजे. आज अनेक बाबी चुकीच्या घडत आहेत. ठराविक मंडळी नको ते काम करताना पकडले जात आहेत. ते कोण आहेत. यावर चिंतन होणे अपेक्षित आहे. जे चुकीचे आहे त्याचे समर्थन नाही. उघड करीत आहेत याबाबत तक्रार नाही मात्र ज्या पद्धतीने हिंदुं समाजाला बदनाम करण्याचा जो केविलवाणी प्रयत्न आहे याबाबत वाईट वाटते. जेवढे मोठे धार्मिकस्थळे आहेत, मग कोणत्याही जाती, धर्म, मत व पंथाचे असोत तेथे कसून चौकशी होते का? यावर कडक सरकार किंवा प्रशासनाची नजर आहे का? धार्मिक स्थळी जो प्रसाद वाटला जातो याची गुणवत्ता तपासली जाते का? महिलांची सुरक्षाबाबत कोणती योजना आखली जाते किंवा सुरक्षा चौख आहे का? ही तपासली जाते का? अनेक प्रश्न धार्मिक स्थळाची आहेत. जनसामान्याची लुट ठराविक करतात यावर नियंत्रण नाही. धार्मिक स्थळाची उभारणी भररस्त्यात होते ते चालते का? त्याच प्रमाणे धार्मिक स्थळात देशविरोधी अतिरेकी लपविले जाते ते योग्य आहे का? या बाबत आंदालने होत नाहीत. या बाबत जनजागृती होत नाही. आवज उठविला जात नाही. राज्यात राममंदिरातील पैसे चोरणारे सापडले आहेत. त्यांनी मान्य ही केले आहे. तरी प्रकरण गाजवित ठेवण्याचा प्रयत्न ठराविकाकडून होत आहे. हेतू वाईट आहे. त्यांना केवळ हिंदुच्या धर्मिकस्थळाची चोरी दिसली इतर ठिकाणाची दिसत नाही. मतासाठी हे राजकारण होत असेल तर ते योग्य नाही. त्यामुळे आता तरी हिंदुंनी जागृत राहिले पाहिजे. एकवटले पाहिजे. मला काय कराय़ाचे, माझे देणे-घेणे नाही हा संकुचित विचार सोडून दिला पाहिजे. वेळीच सावध झाले नाही तर आपल्यातीलच विरोधक बनतील, आजही हिंदुमधील गद्दार व देशद्रोही सापडत आहेत याकडे कानडोळा करून चालणार नाही. ह्या बाबी लक्षात घेवून आज राममंदिरावरून हिंदूंना बदनाम करण्याचा प्रयत्न आहे हे लक्षात घेतले पाहिजे.

‘पुण्यश्लोक अहिल्यादेवी होळकर शेतकरी कर्जमुक्ती योजना’ शेतकऱ्याच्या नव्या सुरुवातीची गुंतवणूक



नैसर्गिक संकटे, वाढता उत्पादन खर्च आणि कर्जबाजारीपणाच्या दुष्टचक्रात अडकलेल्या शेतकऱ्याला आर्थिकदृष्ट्या सक्षम करण्याच्या उद्देशाने राज्य शासनाने ‘पुण्यश्लोक अहिल्यादेवी होळकर शेतकरी कर्जमुक्ती योजना-२०२६’ जाहीर केली आहे. ही योजना केवळ थकीत कर्ज माफ करण्यापुरती मर्यादित नसून, शेतकऱ्याला पुन्हा उभारी देत ग्रामीण अर्थव्यवस्थेला चालना देण्याचा व्यापक प्रयत्न आहे.

महाराष्ट्रातील शेती अजूनही मोठ्या प्रमाणावर निसर्गावर अवलंबून आहे. अवकाळी पाऊस, अतिवृष्टी, दुष्काळ, गारपीट, पूर, रोगराई आणि हवामानातील अनिश्चितता यामुळे शेतीचे गणित सातत्याने बिघडत आहे. त्यातच बियाणे, खते, कीटकनाशके, मजुरी आणि इंधनाच्या वाढत्या खर्चांमुळे शेती करणे अधिक खर्चिक बनले आहे. अशा परिस्थितीत शेतकरी पीक कर्ज घेतो; मात्र नैसर्गिक किंवा बाजारातील प्रतिकूल परिस्थितीमुळे वेळेवर परतफेड करणे शक्य होत नाही. परिणामी तो नव्या कर्जासाठी अपात्र ठरतो आणि आर्थिक अडचणींचे चक्र अधिक गहिरे होत जाते.

याच पार्श्वभूमीवर शासनाने राबविलेली ही योजना शेतकऱ्याला नव्याने आर्थिक प्रवाहात आणण्याचा प्रयत्न करते. कर्जमुक्तीमुळे शेतकऱ्याला पुन्हा पीक कर्ज मिळण्याचा मार्ग मोकळा होईल, उत्पादनासाठी आवश्यक भांडवल उपलब्ध होईल आणि शेतीतील गुंतवणुकीला चालना मिळेल. त्यामुळे या योजनेकडे केवळ आर्थिक मदत म्हणून नव्हे, तर कृषी क्षेत्राच्या पुनर्बांधणीतील महत्त्वाचा टप्पा म्हणून पाहण्याची गरज आहे.

या योजनेचे एक वैशिष्ट्य म्हणजे नियमित कर्जफेड करणाऱ्या शेतकऱ्यांसाठी विचार करण्यात आला आहे. केवळ थकबाकीदारांना दिलासा देण्यापेक्षा आर्थिक शिस्त

पाळणाऱ्या शेतकऱ्यांना प्रोत्साहनपर लाभ देण्याची भूमिका शासनाने स्वीकारली आहे. त्यामुळे कर्जमाफी आणि आर्थिक जबाबदारी यांच्यात संतुलन राखण्याचा प्रयत्न या योजनेत दिसून येतो.

‘एकवेळ समझोता’ (जपश ढळाश डर्शींश्रशाशपीं) ही तरतूदही अनेक शेतकऱ्यांसाठी दिलासादायक ठरणार आहे. पूर्वी निर्धारित मर्यादेपेक्षा थोडे अधिक कर्ज असल्याने अनेक पात्र शेतकरी लाभपासून वंचित राहत होते. आता शेतकरी स्वतःचा हिस्सा भरल्यानंतर शासनाकडून निश्चित मर्यादेपर्यंतचा लाभ मिळू शकणार आहे. त्यामुळे हजारो शेतकऱ्यांना पुन्हा बँकिंग व्यवस्थेशी जोडले जाण्याची संधी उपलब्ध होईल.

कर्जमुक्तीचा परिणाम केवळ शेतकऱ्यापुरता मर्यादित राहत नाही. शेतकऱ्याच्या हातात आर्थिक तरलता निर्माण झाली की त्याचा लाभ खत-बियाणे विक्रेते, कृषी सेवा केंद्रे, कृषी अवजारे उत्पादक, वाहतूक व्यवसाय, दुग्धव्यवसाय, प्रक्रिया उद्योग तसेच ग्रामीण बाजारपेठेला होतो. त्यामुळे शेतकऱ्याला दिलेला आर्थिक आधार म्हणजे ग्रामीण अर्थव्यवस्थेला मिळालेली नवी ऊर्जा होय.

या योजनेची अंमलबजावणी पूर्णपणे पारदर्शक आणि तंत्रज्ञानाधारित करण्यावर शासनाने भर दिला आहे. बँकांकडून पात्र लाभार्थ्यांची माहिती थेट शासनाच्या पोर्टलवर अपलोड केली जात आहे. आधार प्रमाणीकरण, ग्रीस्टॅक प्रणाली, संगणकीय पडताळणी, गावनिहाय लाभार्थी यादी आणि तक्रार निवारण यंत्रणा यामुळे लाभ वितरण अधिक अचूक आणि विश्वासार्ह होणार आहे. त्यामुळे पात्र शेतकरी वंचित राहणार नाहीत आणि अपात्र लाभार्थ्यांना लाभ मिळण्याची शक्यता कमी होईल.

मात्र, शासनाचा दृष्टिकोन केवळ कर्जमाफीपुरता मर्यादित नाही.

कर्जमाफी ही अंतिम उपाययोजना नसून शेतकऱ्याला स्वावलंबनाकडे नेणारी पहिली पायरी आहे. सिंचन सुविधा, कृषी पायाभूत सुविधा, पीक विविधीकरण, आधुनिक तंत्रज्ञानाचा वापर, मूल्यवर्धन, प्रक्रिया उद्योग आणि शेतमालाला बाजारपेठ उपलब्ध करून देणे या दीर्घकालीन उपाययोजनांमुळे शेती अधिक सक्षम आणि शाश्वत करण्याचा प्रयत्न सुरू आहे.

या योजनेला पुण्यश्लोक अहिल्यादेवी होळकर यांचे नाव देण्यामागेही एक अर्थपूर्ण संदेश आहे. लोककल्याण, जलव्यवस्थापन, शेती आणि ग्रामीण विकासाला प्राधान्य देणाऱ्या या दूरदर्शी राज्यकर्तींच्या त्रिशताब्दी जयंती वर्षात शेतकरी कल्याणाची योजना जाहीर करून शासनाने इतिहासातील लोकाभिमुख परंपरेला आधुनिक विकासदृष्टीची जोड दिली आहे.

आज शेतकऱ्याला सर्वाधिक गरज आहे ती आर्थिक दिलाशासोबत आत्मविश्वासाची. कर्जाचे ओझे हलके झाले की शेतकरी नव्या तंत्रज्ञानाचा स्वीकार करण्यास, उत्पादन वाढविण्यास आणि शेतीकडे उद्योग म्हणून पाहण्यास अधिक सक्षम होतो. त्याचा सकारात्मक परिणाम उत्पादनक्षमता, ग्रामीण रोजगार आणि स्थानिक अर्थव्यवस्थेवरही दिसून येतो.

‘पुण्यश्लोक अहिल्यादेवी होळकर शेतकरी कर्जमुक्ती योजना-२०२६’ ही केवळ कर्जमाफीची योजना नाही; ती शेतकऱ्याच्या नव्या सुरुवातीचा पाया आहे. शेतकऱ्याच्या श्रमांचा सन्मान, आर्थिक पुनर्बांधणी आणि कृषी क्षेत्राच्या दीर्घकालीन विकासाचा व्यापक संकल्प या योजनेतून व्यक्त होतो. सक्षम शेतकरी, सक्षम शेती आणि बळकट ग्रामीण अर्थव्यवस्था यांवरच विकसित महाराष्ट्राची भक्कम पायाभरणी उभी राहणार आहे. त्या दिशेने टाकलेले हे एक महत्त्वपूर्ण आणि दूरदर्शी पाऊल आहे.

इंग्रजी भाषा शिकताना सातत्य राखणे अत्यंत गरजेचे

इंग्रजी भाषा शिकताना सातत्य राखणे अत्यंत गरजेचे आहे. दररोज नवनवीन शब्द शिकणे, त्यांचे वाक्यात उपयोग करणे, आणि रोजच्या संभाषणात सरावाचा समावेश करणे सर्वात महत्त्वाचे आहे. यामुळे भाषेवर सहज प्रभुत्व मिळवता येते आणि आत्मविश्वास वाढतो.इंग्रजी सुधारण्यासाठी खालील मुद्दे अत्यंत उपयुक्त ठरतील:नियमित सराव: दररोज किमान अर्धा तास इंग्रजी वाचन, लेखन किंवा ऐकण्याचा सराव करा. यासाठी तुम्ही बीबीसी न्यूज मराठी किंवा सकाळ सारख्या स्थानिक संकेतस्थळांचे इंग्रजी पर्याय वापरू शकता. शब्दसंग्रह वाढवा: रोज किमान पाच नवीन शब्द शिका आणि ते शब्द वहीत लिहून ठेवा. नवीन शब्दांचा अर्थ समजून घेण्यासाठी शब्दकोश किंवा गुगल भाषांतर चा वापर करा.संभाषण सुरू ठेवा: घरातील व्यक्ती किंवा मित्रांसोबत इंग्रजीत बोलण्याचा प्रयत्न करा. सुरुवातीला चुका होण्याची शक्यता असते, परंतु त्याकडे दुर्लक्ष करून सराव चालू ठेवा.मनोरंजनातून शिका: इंग्रजी गाणी ऐका, बातम्या पहा किंवा यूट्यूब वरील शैक्षणिक व्हिडिओ बघा. यामुळे भाषेचा उच्चार आणि लय समजून घेणे सोपे जाते.व्याकरणाचा पाया पक्का करा: भाषेचे मूळ नियम समजून घेण्यासाठी इंडिया बिक्स सारख्या संकेतस्थळांवरून विविध व्याकरणाचे प्रश्न सोडवा. यामुळे अचूक इंग्रजी लिहिण्यास आणि बोलण्यास मदत होईल.

लहान मुलांच्या नाकातून रक्तस्राव होत असेल तर..

उन्हातून आल्यावर काही लहान मुलांमध्ये नाकातून रक्तस्राव होतो. याला घोळणा फुटणे असे म्हण- तात. यात नाकाच्या पुढच्या भागातल्या नाजूक रक्तवाहिन्या (केशवाहिन्यांचे जाळे) उष्णतेने फुगून फुटतात व रक्त येते.काही वेळा अतिरक्तदाब किंवा रक्ताच्या कर्कोगात पण घोळणा फुटतो. म्हणून वारंवार असा त्रास होत असल्यास तज्ज्ञास दाखवावे.प्रथमोपचार-रक्तस्राव सुरू असताना जास्त हालचाल न करता बसून राहावे. डोके पुढे झुकलेले ठेवावे. म्हणजे रक्त गिळले जाणार नाही.एड्मॅलिन स्त्रे उपलब्ध असल्यास नाकात एकदा फवारा मारावा. याने रक्तवाहिन्या आकसून रक्तस्राव थांबतो. वाटल्यास ५ मिनिटांनी परत एकदा मारावा. मात्र अतिरक्तदाबाच्या रुग्णांना हा उपचार करू नये. नाकाचा पुढचा भाग हाताच्या बोटाने २-५ मिनिटे दाबून धरावा. याने रक्तवाहिन्यांतून रक्त येणे बंद होते. नाकाला व गालांना थंडगार पाणी किंवा बर्फ लावल्याने रक्तवाहिन्या आकुंचन पावून रक्तस्राव थांबायला मदत होते. रक्तस्राव थांबल्यावर उशी घेऊन उताणे निजून राहावे.

कारणे

- नाकाला जखम होणे
- कशाचं काम
- उच्च रक्तदाब
- उंचीवरच्या प्रदेशात जाणे
- नाक फार जोरानं शिकरणे

नाकातून रक्त आल्यास काय करावे

खाली बसावे, थोडेसे पुढे झुकावे म्हणजे रक्त हे आपल्या घशात जाणार नाही.थंड, ओला कपडा आपल्या नाकाखाली धरावा म्हणजे आपल्या नाकातील रक्तवाहिन्या आकुंचित होऊन रक्तस्राव थांबेल.रक्त हे एकाच नाकपुडीतून येत असेल तर, त्या नाकपुडीच्या वरच्या भागात घट्ट दाबून धरावे.दोन्ही नाकपुड्यांतून रक्त येत असेल तर, आपल्या नाकपुड्या किमान दहा मिनिटे दाबून धराव्यात. तरीही रक्तस्राव चालूच राहिल्यास, आणखी दहा मिनिटे दाब घावा.रक्तस्राव हा नाकाला थेट झालेल्या जखमेमुळं झाला असेल तर, केवळ हलकाच दाब घावा.जोरदार रक्तस्राव चालूच राहिल्यास किंवा नाकातून वारंवार चालू राहिल्यास, एखाद्या डॉक्टरांचा सल्ला घ्या.

हवामान बदलाचा 'गोड' साक्षीदार: उन्हाळ्याचा निरोप घेताना जांभळाचा मनसोक्त आनंद घ्या!

कडक उन्हाचा तडाखा आता ओसरू लागला असून, पावसाळ्याच्या पहिल्या सरींची चाहूल लागली आहे. ऋतू बदलाच्या या काळात निसर्ग आपल्याला एक खास भेट देतो, ती म्हणजे रसाळ आणि औषधी गुणधर्मांनी युक्त 'जांभूळ'! उन्हाळ्याचा हा शेवटचा मेवा पावसाळा पूर्णपणे स्थिरावण्यापूर्वीच बाजारातून निरोप घेतो, त्यामुळे सध्या या फळावर ताव मारण्याची हीच योग्य वेळ आहे. अन्न हे केवळ भूक भागवण्याचे साधन नसून ते आपल्या आरोग्याचा मुख्य आधार आहे. निरोगी जीवनासाठी सुरक्षित, पौष्टिक आणि गुणवत्तापूर्ण अन्न मिळणे हा आपला ... केवळ चवच नाही, तर आरोग्याचा खजिना अनेकदा 'जावा प्लम' किंवा 'इंडियन ब्लॅकबेरी' म्हणून ओळखले जाणारे हे फळ केवळ चवीलाच नाही, तर आरोग्याच्या दृष्टीनेही अतिशय लाभदायी आहे. यात प्रोटीन, फायबर, व्हिटॅमिन सी आणि पोर्टशियमचा खजिना दडलेला आहे.

जांभळाचे आरोग्यासाठी फायदे:

इम्युनिटी बूस्टर: पावसाळ्याच्या सुरुवातीला होणारे संसर्ग टाळण्यासाठी जांभळातील ॲंटीऑक्सिडेंट्स आपली रोगप्रतिकारशक्ती बळकट करतात. **डायबिटीस नियंत्रण:** रक्तातील साखर नियंत्रित ठेवण्यासाठी जांभूळ अत्यंत गुणकारी मानले जाते. **पाचनशक्ती:** पचनसंस्था सुधारण्यासाठी आणि पोट साफ ठेवण्यासाठी हे फळ उत्तम कार्य करते. **दाहशामक गुणधर्म:** शरीरातील सूज कमी करण्यास मदत करणारे ॲंटी-इन्फ्लेमेटरी घटक यात असतात. खाण्याची खरी पद्धत-जांभूळ खाण्याची खरी मजा ही त्यावर थोडं काळं मीठ आणि तिखट चटणी पेरून खाण्यात आहे. ही चव केवळ जिभेचे चोचले पुरवत नाही, तर पावसाळ्याच्या पहिल्या सरींसोबत एक वेगळाच आनंद देऊन जाते. **महत्त्वाची टीप:** पावसाळा जोरात सुरू झाला की जांभळाचा हंगाम संपतो. त्यामुळे, या उरलेल्या दिवसांत निसर्गाची ही खास देणगी चाखायला विसरू नका!



पालकांनी मुलांना त्यांच्या आवडीच्या क्षेत्रात जायला प्रोत्साहित करावे: बाबासाहेब पाटील

लातूर/प्रतिनिधी: आजच्या काळात पालकांनी संपत्ती जपण्यापेक्षा संतती जपण्यास प्राधान्य देणे आवश्यक बनले आहे. आपल्या मुलांवर चांगले संस्कार करावेत.संस्कार हे पुस्तकात मिळत नाहीत तर कुटुंबात मिळतात. मुलांना आपल्या आवडीप्रमाणे नव्हे तर त्यांच्या आवडीच्या क्षेत्रात जायला प्रोत्साहित करावे तरच त्यांचे भवितव्य उज्ज्वल घडेल असा विश्वास राज्याचे सहकार मंत्री बाबासाहेब पाटील यांनी व्यक्त केला.

श्री केशवराज शैक्षणिक संकुलाच्या वतीने दि.६/७/२०२६ रोजी दयानंद सभागृहात आयोजित करण्यात आलेल्या गुणवंतांचा गुणगौरव सोहळा कार्यक्रमात ते प्रमुख अतिथी म्हणून बोलत होते. कार्यक्रमाच्या अध्यक्षस्थानी संस्थेचे केंद्रीय कार्यकारिणी सदस्य प्रवीण सरदेशमुख हे होते.प्रमुख मार्गदर्शक म्हणून लातूरच्या अप्पर जिल्हाधिकारी श्रीमती शिल्पाताई करमकर ह्या मंचावर उपस्थित होत्या. तर प्रमुख अतिथी म्हणून छत्रपती संभाजीनगरचे प्रसिद्ध उद्योजक विवेक देशपांडे यांची उपस्थिती होती. यावेळी केंद्रीय कार्यकारिणी सदस्य संजय गुरव, अविनाश तळणीकर,केंद्रीय विद्यासभा संयोजक महेश कस्तुरे,श्री केशवराज शैक्षणिक संकुलचे अध्यक्ष धनंजय तुंगीकर, कार्यवाह शैलेश



कुलकर्णी,शालेय समितीचे अध्यक्ष (माध्य.) गंगाधर खेडकर, रेनिसन्स सीबीएसई स्कूल अध्यक्ष प्रा.कृष्णा जाधव, केशव शिशुवाटिका अध्यक्ष वर्षा डोईफोडे, मुख्याध्यापक (माध्यमिक) शैलेंद्र कंगळे, मुख्याध्यापक (प्राथमिक) शिवाजी हेंडगे,रेनिसन्स सीबीएसईच्या प्राचार्या सोनाली दर्डा, शिशुवाटिका प्रधानाचार्या अवंती कुलकर्णी आदी मान्यवरांची मंचावर उपस्थिती होती. यावेळी बाबासाहेब पाटील आणि इतर मान्यवरांच्या हस्ते

गुणवंत विद्यार्थ्यांचा त्यांच्या पालकांसह सत्कार करण्यात आला.

आपल्या मार्गदर्शनात बाबासाहेब पाटील यांनी जीवनात आज विद्यार्थी,आई, वडील यांच्यातील सुसंवादाची कमतरता झाल्याचे सांगितले.पालकांनी मुलांना हिणवण्याऐवजी त्यांचे कौतुक करावे. त्यांना प्रोत्साहन द्यावे.मुलांना त्यांच्या बुद्ध्यांकाप्रमाणे शिकू द्या. प्रत्येकाने आपल्या कामाला न्याय दिल्यास त्यासारखा

दुसरा आनंद नसतो. आपल्याला सहकार मंत्री म्हणून काम करण्याची संधी मिळाली. आपण या क्षेत्रासाठी जेवढे चांगले करता येईल तेवढे करत आहोत. चांगल्या प्रशासकीय अधिकाऱ्यांप्रमाणे आदर्श शेतकरी घडला पाहिजे यासाठी प्रयत्न होणे आवश्यक असल्याचे त्यांनी सांगितले. प्रमुख मार्गदर्शक शिल्पाताई करमकर यांनी आपल्या मार्गदर्शनात श्री केशवराज विद्यालयाने दिलेल्या मजबूत वैचारिक पायामुळेच आपण जीवनात यशस्वी होऊ शकल्याचे सांगितले. या शिक्षण संस्थेत शिक्षण घेतलेला एकही विद्यार्थी आयुष्यात असफल होत नाही.एवढी तात्विक मजबुती येथील शिक्षकवृंद विद्यार्थ्यांना प्रदान करतात,असेही त्यांनी गौरवाने नमूद केले. विवेक देशपांडे यांनीही आपल्या मनोगतात या संस्थेत शिकल्यामुळेच जीवनात यशस्वी होऊ शकलो, या संस्थेच्या लालबहादूर शास्त्री माध्यमिक विद्यालयातील कठोर शिस्तीने जीवन घडवल्याचे सांगितले.

अध्यक्षीय समारोप प्रवीण सरदेशमुख यांनी केला.त्यामध्ये त्यांनी पालकांना मुलांकडून खूप अपेक्षा असतात, त्याप्रमाणे नक्कीच घडत असते असे सांगितले.विद्यार्थ्यांनी आयुष्यात आपले ध्येय छोटे ठेवू नये असेही त्यांनी आग्रहाने नमूद केले. त्याचप्रमाणे भारतीय शिक्षण प्रसारक संस्थेच्या स्थापनेपासून ते आजपर्यंतच्या प्रगतीची

वाटचालही त्यांनी थोडक्यात सांगितली.

या कार्यक्रमाचे प्रास्ताविक महेश कस्तुरे यांनी केले.प्रास्ताविकात त्यांनी कार्यक्रमाच्या आयोजनामागची पार्श्वभूमी सविस्तरपणे विशद केली. श्रीमती कांचन तोडकर यांनी सरस्वती स्तवन प्रस्तुत केले. गुणवंत विद्यार्थ्यांच्या वतीने आदित्य गरड, कु.अमृता गोस्वामी,कृष्णा कच्छवे, कु.वेदिका मामडगे यांनी मनोगत व्यक्त केले. संतोष बीडकर यांनी वैयक्तिक गीत सादर केले. गुणवंत विद्यार्थ्यांच्या यादीचे वाचन श्रीमती अर्चना ठोंबरे व लक्ष्मण गिराम यांनी केले. दहावी प्रमुख अर्चना ठोंबरे, सहप्रमुख लक्ष्मण गिराम, सीबीएसई विभागातील दहावी प्रमुख विनोद जाधव यांचा या कार्यक्रमात मान्यवरांच्या हस्ते सत्कार करण्यात आला.

कार्यक्रमाचे सूत्रसंचालन जितेंद्र जोशी,शैला सांगवीकर यांनी तर आभार प्रदर्शन मुख्याध्यापक शिवाजी हेंडगे यांनी केले. सामूहिक कल्याणमंत्राने या कार्यक्रमाची सांगता झाली. या कार्यक्रमाच्या यशस्वीतेसाठी पर्यवेक्षिका राजश्री कुलकर्णी, इंदू ठाकूर,अंजली निर्मळे,धनंजय कुलकर्णी, राम जोशी, श्री केशवराज कनिष्ठ महाविद्यालय विभाग प्रमुख रेखा पुरी, गुरुनाथ झुंजारे,राहुल गायकवाड, तसेच सर्व शिक्षक, शिक्षकेतर कर्मचारी यांनी परिश्रम घेतले.

लातूर तालुक्यात ‘विशेष सखोल पुनरिक्षण’ मोहीम सुरू

मतदारांनी सहकार्य करण्याचे आवाहन

लातूर/प्रतिनिधी: भारत निवडणूक आयोगाच्या निर्देशानुसार विशेष सखोल पुनरिक्षण कार्यक्रमांतर्गत मतदारांसाठी अद्ययावत करण्याची मोहीम लातूर जिल्ह्यात सुरू करण्यात आली आहे. या विशेष मोहिमेअंतर्गत सन २००२ च्या मतदार यादीशी सर्व मतदारांचे मॅपिंग म्हणजेच पडताळणी करणे बंधनकारक करण्यात आले आहे. ज्या मतदारांचे मॅपिंग होणार नाही, त्यांना पुढील काळात मतदार नोंदणी अधिकाऱ्यांसमोर सुनावणीच्या प्रक्रियेला सामोरे जावे लागणार आहे. ही संभाव्य प्रक्रिया टाळण्यासाठी मतदारांनी तातडीने आपले मतदार मॅपिंग करून घ्यावे, असे आवाहन लातूरच्या उपविभागीय अधिकारी रोहिणी नन्हे-विरोळे आणि तहसीलदार सौदागर तांदळे यांनी प्रसिद्धी पत्रकाद्वारे केले आहे.

या मोहिमेसाठी लातूर तालुक्यातील सर्व मतदार केंद्रस्तरीय अधिकारी (बीएलओ) व पर्यवेक्षक यांना मतदारांचे मॅपिंग करणे, अस्पष्ट फोटो गोळा करून ते अद्ययावत करणे आणि डीएसई नोंदींची पडताळणी करणे या कामांसाठी ०१ जुलै २०२६ ते १५ जुलै २०२६ या कालावधीत पूर्णवेळ कार्यमुक्त करण्यात आले आहे. हे अधिकारी या कालावधीत मतदारांच्या घरोघरी भेट देऊन माहिती संकलन, ईरफ वाटप व जमा करणे आणि डिजिटायझेशनचे काम ३० जून २०२६ ते २९ जुलै २०२६ या कालावधीत पूर्ण करणार आहेत. या मोहिमेच्या वेळापत्रकानुसार २० जून ते २९ जून २०२६ दरम्यान बीएलओंचे प्रशिक्षण व मतदारांसाठी छपाईचे काम पूर्ण झाले असून, घरोघरी जाऊन माहिती संकलन केल्यानंतर ०५ ऑगस्ट २०२६ रोजी प्रारूप मतदारांसाठी प्रसिद्ध केली जाईल, ज्यामध्ये केवळ गणना प्रपत्र भरलेल्या व डिजिटायझेशन झालेल्या मतदारांचीच नावे समाविष्ट असतील.

यानंतर ०५ ऑगस्ट ते ०४ सप्टेंबर २०२६ या कालावधीत मतदारांना दावे व हरकती दाखल करता येतील, ज्यामध्ये नवीन मतदार नोंदणीसाठी फॉर्म नंबर ६, नाव वगळण्यासाठी फॉर्म नंबर ७ आणि दुरुस्तीसाठी फॉर्म नंबर ८ भरण्याची संधी उपलब्ध असेल. या कालावधीत प्राप्त झालेल्या हरकती, अनमॅड मतदार आणि नावात विसंगती असलेल्या मतदारांबाबतच्या सुनावणीचा व दावे-हरकती निकाली काढण्याचा कालावधी ०५ ऑगस्ट ते ०३ ऑक्टोबर २०२६ असा असेल. ०७ ऑक्टोबर २०२६ रोजी अंतिम मतदारांसाठी नोटीस बोर्डावर प्रसिद्ध केली जाईल.

सुनावणीच्या वेळेस जन्मदाखला, पासपोर्ट, जात प्रमाणपत्र, अधिवास प्रमाणपत्र, शैक्षणिक प्रमाणपत्र, कुटुंब नोंदवहीची प्रत, सरकारी जमीन किंवा घराचे दस्तऐवज, सरकारी ओळखपत्र, वन हक्क प्रमाणपत्र, राष्ट्रीय नागरिक नोंदणी किंवा १ जुलै १९८७ पूर्वी सरकारी संस्था, बँक, पोस्ट अथवा एलआयसीने दिलेले ओळखपत्र या ११ मान्यताप्राप्त कागदपत्रांपैकी एक पुरावा सादर करणे आवश्यक आहे.

या कार्यक्रमांतर्गत वयोगटानुसार मॅपिंगचे नियम ठरवून देण्यात आले असून, सन २००२ च्या यादीत नाव असलेल्या मतदारांना केवळ मॅपिंग पूर्ण करावे लागेल आणि त्यांना अतिरिक्त कागदपत्रांची गरज भासणार नाही. १ जुलै १९८७ पूर्वी जन्मलेल्या परंतु यादीत नाव नसलेल्या मतदारांना जन्मतारीख व जन्मस्थळ सिद्ध करणारे ११ पैकी एक कागदपत्र द्यावे लागेल; तर १ जुलै १९८७ ते २ डिसेंबर २००४ दरम्यान जन्मलेल्या मतदारांना स्वतः च्या दाखल्यासोबत आई किंवा वडिलांपैकी एकाचे जन्मतारीख व जन्मस्थळ सिद्ध करणारे कागदपत्र सादर करावे लागेल. तसेच २ डिसेंबर २००४ नंतर जन्मलेल्या मतदारांना स्वतःच्या पुराव्यांसह आई आणि वडील या दोघांचेही जन्मतारीख व जन्मस्थळ सिद्ध करणारे दस्तऐवज देणे बंधनकारक राहील. ज्यांचे २००२ च्या मतदार यादीत नाव नसेल किंवा त्यानंतर नाव नोंदणी झाली असेल, त्यांची पडताळणी आई-वडील तसेच आज-आजोबांच्या नावाच्या आधारे केली जाणार आहे.

माहिती संकलनासाठी बीएलओ मतदारांच्या घरी तीन वेळा भेट देतील आणि मतदार घरी उपलब्ध न मिळाल्यास त्यांच्या घराबाहेर नोटीस चिकटवली जाईल. तीनही भेटींनंतरही संपर्क न झाल्यास संबंधित मतदाराला फॉर्म भरण्याची संधी मिळणार नाही आणि जे मतदार ही प्रक्रिया पूर्ण करणार नाहीत, त्यांना मतदार याद्यांच्या सखोल पुनरिक्षण मोहिमेच्या वेळी सुनावणी व पुराव्यांच्या पडताळणीनंतरच मतदार यादीत नाव समाविष्ट करता येईल, त्यामुळे सर्व मत दारांनी या मोहिमेत सक्रिय सहभाग घ्यावा, असे आवाहन प्रशासनाने केले आहे.

९००० हून अधिक बालकांचे लसीकरण मध्य रेल्वे वर पल्स पोलिओ लसीकरण मोहीम यशस्वीपणे राबवली

मुंबई/प्रतिनिधी: मध्य रेल्वेने दिनांक २९.०६.२०२६ ते दिनांक ०३.०७.२०२६ या कालावधीत आपल्या सर्व विभागांमध्ये 'पल्स पोलिओ लसीकरण मोहीम' यशस्वीपणे राबवली. ही मोहीम राज्य सरकार आणि स्थानिक महानगरपालिका प्रशासनाच्या समन्वयाने दिनांक २८.०६.२०२६ ते दिनांक ०३.०७.२०२६ या कालावधीत राबवल्या जाणाऱ्या 'राष्ट्रीय पल्स पोलिओ लसीकरण कार्यक्रमा'चा एक भाग आहे. ० ते ५ वयोगटातील मुलांचे संपूर्ण लसीकरण सुनिश्चित करणे आणि 'पोलिओ-मुक्त भारत' घडवण्याच्या देशाच्या संकल्पाला बळकट करणे हा या उपक्रमाचा उद्देश आहे.

रेल्वे स्थानकांवर लसीकरणासाठी निश्चित केंद्रे आणि लसीकरण कक्ष पूर्ण तयारीसह उभारण्यात आले होते. प्रत्येक लसीकरण कक्षामध्ये तोंडावाटे दिली जाणारी पोलिओ लस, कोल्ड-चेन उपकरणे, लस वाहक, आवश्यक साधनसामग्री आणि इतर साहित्याचा पुरेसा साठा उपलब्ध करून देण्यात आला होता. हा कार्यक्रम सुरळीतपणे राबवण्यासाठी वैद्यकीय अधिकारी, नर्सिंग अधिकारी, फॉर्मेडिकल पथके आणि सहाय्यक कर्मचाऱ्यांनी परस्पर समन्वयाने काम केले. निश्चित लसीकरण कक्ष, बाह्य संपर्क केंद्रे आणि प्रवाशांची वर्दळ असलेल्या महत्त्वाच्या ठिकाणी ० ते ५ वयोगटातील मुलांना पोलिओची लस देण्यात आली.



लसीकरणापासून वंचित राहिलेल्या मुलांपर्यंत पोहोचण्यासाठी घरोघरी जाऊन लसीकरण करण्याची मोहीमही राबवण्यात आली.

मध्य रेल्वेच्या कार्यक्षेत्रात एकूण ९०१७ मुलांना पोलिओची लस देण्यात आली. यामध्ये मुंबई विभागात १६४९, पुणे विभागात २५५४, भुसावळ विभागात १०२०, नागपूर विभागात २८७७ आणि सोलापूर विभागात ९१७ मुलांचा समावेश होता.

या मोहिमेदरम्यान मार्गदर्शक तत्वांचे पालन, कोल्ड-चेनची देखभाल

समीक्षक किशन उगले यांची पसायदान पुरस्कारसाठी निवड

लातूर-पुणे/ प्रतिनिधी : येथील संत ज्ञानेश्वर महाराज प्रतिष्ठान व संत तुकाराम महाराज प्रतिष्ठान यांच्या संयुक्त विद्यमाने संत ज्ञानेश्वर महाराज यांच्या समाधीस सातशे पन्नास वर्षे व संत तुकाराम महाराज यांच्या वैकुंठ गमनास तीनशे पन्नास वर्षे पूर्ण झाली त्यानिमित्ताने राज्यस्तरीय पसायदान हरिपाठ रसग्रहण व संत तुकाराम महाराज अभंगवाणी याविषयी रसग्रहण स्पर्धा आयोजित करण्यात आली होती यामध्ये महाराष्ट्रातील अडीच हजारांहून संत साहित्य अभ्यासक किर्तनकार प्रबोधनकार प्रवचनकार बुवांनी संत साहित्यिकांनी रसग्रहणात्मक लेखन करून सहभाग नोंदवला होता यामध्ये किशन दत्तात्रय उगले शेकापूरकर यांचे रसग्रहणात्मक लेखन अतिशय मार्मिक भाष्य करणारे ठरले त्यांच्या पसायदान व हरिपाठ आणि संत तुकाराम महाराज अभंगवाणी वरील रसग्रहणात्मक लेखनाने प्रथम क्रमांक पटकावला आहे त्याबद्दल किशन उगले यांचा आषाढी एकादशी सोहळ्याच्या दिवशी पंढरपूर जिल्हा सोलापूर येथे प्रतिष्ठानच्या वतीने रोख रक्कम शाल श्रीफळ स्मृतिचिन्ह सन्मानपत्र देऊन जाहीर सत्कार व पुरस्कार वितरण करण्यात येणार आहेअसे प्रतिष्ठानचे अध्यक्ष थोर विचारवंत साहित्यिक किर्तनकार प्रवचनकार सुनील अभ्यंकर महाराज यांनी माहिती दिली. किशन उगले शेकापूरकर यांची या राज्यस्तरीय पुरस्कारासाठी निवड झाल्याबद्दल अनेक मान्यवरांनी साहित्यिक किर्तनकार प्रबोधनकार प्रवचनकार सर्व स्तरातून हार्दिक अभिनंदन करण्यात आले आहे.



रेल्वे परिसरातील सार्वजनिक आरोग्य बळकट करण्यासाठी सोलापूर विभागात आरोग्य व मलेरिया निरीक्षकांचे पुनर्ताजगी प्रशिक्षण

सोलापूर/प्रतिनिधी: मध्य रेल्वेच्या सोलापूर विभागात रेल्वे परिसरातील सार्वजनिक आरोग्य व्यवस्था अधिक सक्षम करण्याच्या उद्देशाने ३ जुलै २०२६ रोजी डॉ. कोटनिस स्मारक रेल्वे रुग्णालय, सोलापूर येथे आरोग्य व मलेरिया निरीक्षकांसाठी एकदिवसीय पुनर्ताजगी (रिफ्रेशर) प्रशिक्षण कार्यक्रम आयोजित करण्यात आला. या प्रशिक्षणाचा उद्देश आरोग्य व मलेरिया निरीक्षकांचे व्यावसायिक ज्ञान, तांत्रिक कौशल्य आणि कार्यक्षमतेत वाढ करणे हा होता. सार्वजनिक आरोग्य प्रशासन, स्वच्छता व्यवस्थापन, अन्न सुरक्षा, पिण्याच्या पाण्याची गुणवत्ता, पर्यावरण संरक्षण, शिस्तभंग नियम तसेच खरेदी प्रक्रियेतील नव्या घडामोडींची माहिती प्रशिक्षणाद्वारे देण्यात आली. या प्रशिक्षणात सोलापूर विभागातील १५ मुख्य आरोग्य निरीक्षक व आरोग्य निरीक्षक सहभागी झाले होते. प्रशिक्षणादरम्यान विविध तज्ज्ञांनी



महत्त्वाच्या विषयांवर मार्गदर्शन केले. यात आचारसंहिता, शिस्त व अपील नियम, माहितीचा अधिकार कायदा, सुरक्षित पिण्याच्या पाण्याचे व्यवस्थापन, अन्न व पाण्याचे नमुने वैज्ञानिक पद्धतीने संकलित करून प्रयोगशाळेत पाठविण्याची प्रक्रिया, प्रदूषण व त्याचे आरोग्यावर

होणारे दुष्परिणाम, सरकारी ई-मार्केटप्लेस (GeM) निविदा प्रक्रिया, यात्रा-जत्रा व उत्सव काळातील आरोग्य सज्जता तसेच अन्न सुरक्षा, स्वच्छता आणि जलजन्य आजारांच्या प्रतिबंधात्मक उपाययोजनांचा समावेश होता. या पुनर्ताजगी प्रशिक्षणामुळे

सहभागी निरीक्षकांना प्रत्यक्ष कामकाजासाठी आवश्यक अद्ययावत माहिती व व्यावहारिक मार्गदर्शन मिळाले. त्यामुळे रेल्वे परिसरातील आरोग्य, स्वच्छता आणि प्रतिबंधात्मक उपाययोजनांची प्रभावी अंमलबजावणी करण्यास अधिक बळ मिळणार आहे. कार्यक्रमाच्या समारोपावेळी सोलापूर विभागाचे मुख्य वैद्यकीय अधीक्षक यांनी सर्व सहभागी अधिकाऱ्यांना प्रशिक्षण पूर्ण केल्याबद्दल प्रमाणपत्रांचे वितरण केले.

मध्य रेल्वेचा सोलापूर विभाग अशा क्षमता-वृद्धी उपक्रमांद्वारे आपल्या अग्रपंक्तीतील आरोग्य कर्मचाऱ्यांचे कौशल्य सातत्याने विकसित करत असून, रेल्वे परिसरात स्वच्छ, सुरक्षित व निरोगी वातावरण निर्माण करण्यासाठी तसेच प्रवाशांना अधिक दर्जेदार आरोग्यविषयक सेवा उपलब्ध करून देण्यासाठी कटिबद्ध असल्याचे यावेळी सांगण्यात आले.

कृषी पायाभूत सुविधा निधी योजनेची लातूर जिल्ह्यात विशेष अंमलबजावणी; अर्ज करण्याचे आवाहन

लातूर/प्रतिनिधी: भारत सरकारच्या कृषी व शेतकरी कल्याण मंत्रालयामार्फत राबविण्यात येत असलेल्या कृषी पायाभूत सुविधा निधी योजनेचा पात्र लाभार्थ्यांना लाभ पोहोचवण्यासाठी लातूर जिल्ह्यात १९ जून २०२६ ते २० जुलै २०२६ या कालावधीत विशेष अंमलबजावणी मोहीम राबविण्यात येत आहे. ही योजना ऑगस्ट २०२० मध्ये आत्मनिर्भर भारत अभियानांतर्गत सुरू करण्यात आली असून, याद्वारे पीक काढणीनंतरची कृषी पायाभूत सुविधा आणि सामुदायिक शेतीसाठी आवश्यक सुविधांची निर्मिती करण्यासाठी सवलतीच्या कर्जाची सुविधा उपलब्ध करून देण्यात येते. या योजनेमुळे शेतमालाचे मूल्यवर्धन, साठवणूक, प्रक्रिया, वाहतूक व विपणन यांना चालना मिळून शेतकऱ्यांचे उत्पन्न वाढण्यास मदत होत आहे. या योजनेअंतर्गत पात्र लाभार्थ्यांना बँकांमार्फत मंजूर होणाऱ्या २ कोटीपर्यंतच्या कर्जावर ३ टक्के व्याज सवलत, तसेच क्रेडिट गॅरंटीची सुविधा शासनामार्फत उपलब्ध करून दिली जाते.


या योजनेअंतर्गत गोदामे, शीतगृहे, पॅक हाऊस, ग्रेडिंग व सॉर्टिंग युनिट, प्राथमिक प्रक्रिया केंद्रे, कृषी लॉजिस्टिक्स, सायलो, रिपनिंग चेंबर, ई-मार्केट सुविधा, जैव-इनपुट उत्पादन युनिट आणि कस्टमर हार्यारिंग सेंटर यांसारख्या इतर कृषी पायाभूत सुविधा प्रकल्पांचा समावेश करण्यात आला आहे. या योजनेसाठी वैयक्तिक शेतकरी, शेतकरी उत्पादक कंपनी किंवा संस्था, प्राथमिक कृषी पतसंस्था, सहकारी संस्था, कृषी उद्योजक, स्टार्टअपस, स्वयं सहायता गट आणि कृषी क्षेत्रातील इतर संस्था पात्र लाभार्थी आहेत. या विशेष मोहिमेदरम्यान लातूर जिल्ह्यात व्यापक जनजागृती, शेतकरी मेळावे, कार्यशाळा, बँक समन्वय बैठका आणि लाभार्थी मार्गदर्शन कार्यक्रम आयोजित करण्यात येणार आहेत.

जिल्ह्यातील पात्र शेतकरी व संस्थांनी या योजनेचा लाभ घेण्यासाठी आपल्या तालुका कृषी अधिकारी, आत्मा, कृषी विभाग अथवा जवळच्या राष्ट्रीयकृत व अनुसूचित बँकेशी संपर्क साधावा. तसेच जिल्ह्यातील सर्व पात्र शेतकरी, शेतकरी उत्पादक कंपनी, सहकारी संस्था आणि कृषी उद्योजकांनी कृषी पायाभूत सुविधा उभारण्यासाठी पुढाकार घ्यावा. या योजनेचा लाभ घेण्यासाठी <https://agriinfra.dac.gov.in> या संकेतस्थळावर आपले ऑनलाईन आवेदन सादर करावे, असे आवाहन लातूरच्या 'आत्मा' प्रकल्प संचालकांनी केले आहे.

जुन्या वादातून बेदम मारहाण; तिघांवर गुन्हा

लातूर/प्रतिनिधी: जुन्या वादाची कुरापत काढून, एका तरुणाला ढाब्यावर बोलावून लाथाबुक्क्यांनी आणि काठीने बेदम मारहाण केल्याची घटना रेणापूर तालुक्यातील खानापूर येथे घडली. या प्रकरणी तिघांविरुद्ध गुन्हा दाखल केला आहे. फिसादी किशोर बाबावर भागे यांना आरोपी सहदेव जाधव आणि त्याच्यासोबत असलेल्या इतर दोघांनी अनिकेत ढाब्यावर बोलावून घेतले. आरोपींनी त्यांना शिवीगाळ केली व लाथाबुक्क्यांनी मारहाण केली. 'तुला खल्लास करून टाकू', अशी जिवे मारण्याची धमकीही देण्यात आली. या प्रकरणी रेणापूर पोलिस ठाण्यात गुन्हा दाखल आहे.

डॉ. देवानंद शिंदे यांची श्री जगदुरू मुरुघराजेंद्र विद्यापीठाच्या व्यवस्थापन मंडळावर नियुक्ती:शिंगोलीच्या सुपुत्राची निवड



धाराशिव (प्रतिनिधी)– महाराष्ट्र लोकसेवा आयोगाचे माजी अध्यक्ष तथा शिक्षणतज्ज्ञ डॉ. देवानंद शिंदे यांची कर्नाटकातील श्री जगदुरू मुरुघराजेंद्र युनिव्हर्सिटीच्या व्यवस्थापन मंडळावर सदस्य म्हणून नियुक्ती करण्यात आली आहे. त्यांच्या या निवडीबद्दल शैक्षणिक, सामाजिक आणि विविध स्तरांतून त्यांचे अभिनंदन करण्यात येत आहे.

धाराशिव जिल्ह्यातील शिंगोली येथील सुपुत्र असलेल्या डॉ. शिंदे यांच्या प्रदीर्घ शैक्षणिक, प्रशासकीय आणि संशोधन क्षेत्रातील अनुभवाचा विद्यापीठाला लाभ होणार असल्याची भावना व्यक्त केली जात आहे.

डॉ. शिंदे यांनी यापूर्वी महाराष्ट्र लोकसेवा आयोगाचे अध्यक्ष आणि सदस्य म्हणून काम पाहिले आहे. तसेच मुंबई विद्यापीठ, सावित्रीबाई फुले पुणे विद्यापीठ, शिवाजी विद्यापीठ, कोल्हापूर आणि डॉ. बाबासाहेब आंबेडकर मराठवाडा विद्यापीठ यांच्या कुलगुरुपदाची जबाबदारी त्यांनी यशस्वीपणे सांभाळली आहे. याशिवाय ते राजीव गांधी

विज्ञान व तंत्रज्ञान आयोगाचे सदस्य तसेच भारत सरकारच्या कॉर्पोरेट व्यवहार मंत्रालयाचे स्वतंत्र संचालक म्हणूनही कार्यरत राहिले आहेत.

सध्या ते जेएसपीएम युनिव्हर्सिटी, पुणे येथे स्ट्रॅटिजिक डव्हायझर म्हणून कार्यरत असून महाराष्ट्र राज्य कौशल्य विद्यापीठ, मुंबईच्या गव्हर्निंग कौन्सिलचे सदस्य, आयसीटी स्टेट युनिव्हर्सिटी, मुंबईच्या अकॅडमिक कौन्सिलचे सदस्य, मल्ला रेड्डी युनिव्हर्सिटी, हैदराबादच्या डव्हायझरी बोर्डाचे सदस्य, एमजीएम युनिव्हर्सिटी, छत्रपती संभाजीनगरच्या बोर्ड ऑफ गव्हर्नर्सचे सदस्य तसेच कृष्णा युनिव्हर्सिटी, कराडच्या बोर्ड ऑफ स्टडीजचे सदस्य म्हणूनही कार्यरत आहेत. तसेच मायक्रोबायोलॉजिस्ट सोसायटी ऑफ इंडियाच्या सल्लागार समितीचे सदस्य आणि भारत सरकारच्या कॉर्पोरेट व्यवहार मंत्रालयाचे स्वतंत्र संचालक म्हणूनही ते कार्य पाहत आहेत.

डॉ. शिंदे हे उच्च शिक्षण, संशोधन आणि विद्यापीठीय व्यवस्थापन क्षेत्रातील अनुभवी शिक्षणतज्ज्ञ म्हणून ओळखले जातात. शैक्षणिक व्यवस्थापन, कौशल्य विकास आणि संशोधन क्षेत्रात त्यांनी विविध उपक्रम यशस्वीपणे राबविले असून ते प्रभावी संवादक आणि कुशल संघटक म्हणूनही परिचित आहेत.

त्यांच्या नावावर सहा पेटंट, चार पुस्तके असून त्यांच्या मार्गदर्शनाखाली २३ विद्यार्थ्यांनी पीएच.डी. पदवी प्राप्त केली आहे. त्यांनी अनेक राष्ट्रीय व आंतरराष्ट्रीय परिषदांमध्ये सहभाग नोंदविण्यासह विविध परिषदांचे आयोजन केले आहे. तसेच देशातील ३३ विद्यापीठांमध्ये पीएच.डी. तज्ज्ञ म्हणूनही त्यांनी काम पाहिले आहे.

शेतकरी आर्थिक संकटात सापडत आहे...!निकृष्ट बियाणे आणि विजेच्या सापळ्याने शेतकरी पुन्हा उद्ध्वस्त!

धाराशिव (शहर प्रतिनिधी शेख अंजुम)– धाराशिवसह मराठवाड्यातील शेतकरी निसर्गाशी नव्हे, तर व्यवस्थेच्या बेफिकीरीशी लढत आहे. एका हातात निकृष्ट दर्जाच्या बियाण्यांमुळे उद्ध्वस्त झालेले पीक, तर दुसऱ्या हातात जीवधेण्या विद्युत व्यवस्थेमुळे गेलेले प्राण... हीच आजच्या शेतकऱ्याची खरी शोकांतिका आहे.

वाडेगाव परिसरातील अनेक शेतकऱ्यांनी नामांकित कंपनीचे सोयाबीन बियाणे मोठ्या विश्वासाने विकत घेतले. मात्र लाखो रुपयांचा खर्च करून पेरणी केल्यानंतरही शेतात केवळ २५ ते ३० टक्के उगवण झाली. उर्वरित बियाणे जमिनीतच कुजल्याने शेतकऱ्यांवर दुबार पेरणीचे संकट ओढवले आहे. आधीच महागडे बियाणे, खते, औषधे, मजुरी आणि पावसाची अनिश्चितता यामुळे कर्जबाजारी झालेल्या शेतकऱ्याला आता पुन्हा नव्याने खर्च करण्याची वेळ आली आहे.

याचवेळी अहमदपूर तालुक्यातील कामनवाडी येथील शेतकरी शंकर गोविंद यमुलवाड यांचा विजेचा शॉक लागून दुर्दैवी मृत्यू झाला. रानडुकरांपासून पिकांचे संरक्षण करण्यासाठी विद्युत प्रवाह सोडलेल्या तारामध्ये ते अडकले आणि जागीच त्यांचा मृत्यू

झाला. पिकांचे रक्षण करताना अन्नदात्यालाच स्वतःचा जीव गमवावा लागणे, ही व्यवस्था आणि परिस्थितीची मोठी शोकांतिका आहे.

शेतकरी शेती करतो ते अन्नासाठी, देशासाठी आणि समाजासाठी; पण त्याच्या वाट्याला मात्र फसवणूक, नुकसान, कर्ज आणि मृत्यूच का? निकृष्ट बियाण्यांवर नियंत्रण ठेवणारी यंत्रणा कुठे आहे? दोषी कंपन्यांवर कठोर कारवाई का होत नाही? शेतकऱ्याला वेळेवर नुकसानभरपाई का मिळत नाही? वन्यप्राण्यांपासून पिकांचे संरक्षण करण्यासाठी सुरक्षित आणि प्रभावी उपाययोजना शासनाने का केल्या नाहीत?

आज शेतकऱ्याची परिस्थिती इतकी बिकट झाली आहे की, पिके वाचवण्यासाठी जीव धोक्यात घालावा लागतो आणि बियाणे खरेदी करूनही उगवण न झाल्याने पुन्हा कर्जाच्या खाईत जावे लागते. ही केवळ दोन घटना नाहीत, तर राज्यातील लाखो शेतकऱ्यांच्या वेदनांचे प्रतिनिधित्व करणारे वास्तव आहे.

निकृष्ट बियाणे विकणाऱ्या कंपन्यांवर फौजदारी गुन्हे दाखल करून परवाने रद्द करण्यात यावेत. बाधित शेतकऱ्यांना तातडीने संपूर्ण नुकसानभरपाई आणि दुबार पेरणीसाठी आर्थिक मदत द्यावी. मृत



शेतकरी शंकर गोविंद यमुलवाड यांच्या कुटुंबीयांना विशेष आर्थिक मदत, शासकीय नोकरीतील सवलती व सर्व शासकीय योजनांचा लाभ तातडीने द्यावा.

साहेबांचा मोबाईल नंबर न दिल्याचा राग;लाथाबुक्यांनी, काठीने मारहाण करून केले जखमी

बेंबळी (प्रतिनिधी)– पोलीस ठाणे अंतर्गत ज्ञानेश्वर रा. रुईभर ता. जि. धाराशिव यांनी दि.०२.०७.२०२६ रोजी खामसवाडी ते रुईभर रोडने जात असताना उस्मान खोंदे यांचे गोठ्यासमोर रुईभर शिवार येथे फिर्यादी नामे-काका सुभाष लोमटे, वय ४१ वर्षे, रा. रुईभर ता. जि. धाराशिव नमुद ज्ञानेश्वर याने पवनचक्रीचे साहेबांचा मोबाईल नंबर न

दिल्याचा राग मनात धरून शिवीगाळ करून लाथाबुक्यांनी, काठीने मारहाण करून जखमी केले. पोलीसात तक्रार देण्यासाठी गेला तर जिवे ठार मारण्याची धमकी दिली. अशा मजकुराच्या फिर्यादी नामे-काका लोमटे यांनी दि.०५.०७.२०२६ रोजी दिलेल्या प्रथम खबरेवरून पो ठाणे बेंबळी येथे गुन्हा नोंदवला आहे.

तुळजापुरात अतिक्रमण विरोधी पथकाची पाठ फिरताच फेरीवाले रस्त्यावर



तुळजापूर (शीला उंबरे-पेंढरकर)- तुळजापूर नगरपालिकेची अतिक्रमण विरोधी पथकाने पाठ फिरवताच पुन्हा फेरीवाल्यांनी रस्त्यावर ठाण मांडले आहे. भवानी रोडसह शहरातील प्रमुख रस्ते पुन्हा अतिक्रमणाचा विळख्यात सापडत आहेत. फेरीवाल्यांवर कारवाईसाठी

कायमस्वरूपी उपाययोजना करण्याची मागणी भाविकांतून होत आहे. नगराध्यक्ष विनोद गंगणे यांचा पुढाकारातून शहरात एप्रिल महिन्यात अतिक्रमण विरोधी मोहीम राबवण्यात आली होती.

एप्रिल महिन्यात सलग तीन दिवस अतिक्रमण विरोधी मोहीम

राबवत शहरातील सर्वच प्रमुख रस्त्यांवरील अतिक्रमणावर कारवाई करण्यात आली होती. त्यानंतर काही दिवस नगराध्यक्ष गंगणे यांनी जातीने अतिक्रमण विरोधात मोहीम राबवल्याने शहरातील रस्त्यांनी मोकळा घेतला होता. मात्र गेल्या काही दिवसांपासून पालिकेची

अतिक्रमण विरोधी मोहीम थंडावली आहे.

पालिकेचा कर्मचाऱ्यांचे अतिक्रमण हटवण्याकडे दुर्लक्ष होत आहे. परिणामी फेरीवाल्यांनी शहरातील प्रमुख रस्त्यावर बस्तान मांडायला सुरुवात केली आहे. त्यावर कारवाई करण्याची मागणी भाविकांनी केली आहे.

महाद्वार परिसरात फेरीवाल्यांचा धुमाकूळ : महाद्वार परिसर फेरीवाल्यांनी धुमाकूळ घातला आहे. १०० बांगडीवाल्या, ५० हातगाडीवाले, १०० काठीवाले याशिवाय शेकडो भिक्षेकऱ्यांनी महाद्वार परिसरात उच्छाद मांडला आहे. बांगडीवाले, फेरीवाले तसेच काठीवाल्यांचा बंदोबस्त करण्यासाठी पालिकेने पालिका कर्मचाऱ्यांची पथके तयार करून जबाबदारी निश्चित करण्याची गरज व्यक्त करण्यात येत आहे.

पथक गेल्यानंतर लगेच येतात रस्त्यात शहरातील महाद्वार परिसरासह भवानी रोड, महाद्वार रोड

वर मंदिर, पालिका व पोलिसांचे संयुक्त अतिक्रमण विरोधी पथक स्थापन करण्यात आले आहे. अतिक्रमण विरोधी पथकाची चाहूल होताच फेरीवाले पळ काढत आहेत मात्र अतिक्रमण विरोधी पथकाची पाठ फिरताच फेरीवाले पुन्हा रस्त्यावर ठान मांडून बसत आहेत. यामुळे अतिक्रमण विरोधी पथक पांढरा हत्ती ठरत आहे.

स्टँड ते क्रांती चौकादरम्यान भाजी विक्रेते शहरातील गजबजलेल्या बसस्थानक ते क्रांती चौक रस्त्याचा दुतर्फा फळ विक्रेते व भाजी विक्रेत्यांनी दुकाने थाटल्याने या रस्त्यावर कायम वाहतूक कोंडीची समस्या उद्भवत आहे. विशेष म्हणजे पालिकेने आठवडा बाजारात दैनंदिन भाजी विक्रीची सोय केली आहे. मात्र भाजी विक्रेत्यांची मुजोरी वाढली असून पालिकेच्या आदेशाला हरताळ फासत बसस्थानक ते क्रांती चौक रस्त्याचा दुतर्फा रस्त्यावर दुकाने मांडण्यात येत आहेत.

१५९ पशुपालकांना मोफत मका वैरण बियाणे वाटप:माणकेश्वर वैद्यकीय चिकित्सालयाचा उपक्रम



भूम(प्रतिनिधी)-भूम तालुक्यातील माणकेश्वर येथील पशुवैद्यकीय चिकित्सालया अंतर्गत जिल्हा वार्षिक योजन २०२६-२७ अंतर्गत शंभर टक्के अनुदानावर मका वैरण बियाण्यांचे वाटप करण्यात आले. या उपक्रमामुळे परिसरातील पशुपालकांना हिरव्या चाऱ्याची उपलब्धता वाढण्यास मदत होणार आहे. या योजनेअंतर्गत माणकेश्वर, तांबेवाडी, देवळाली, वांगी (बु.), सावरागाव, देवाडी व देवांग्रा येथील पशुपालकांना मका वैरण बियाण्यांचे वितरण करण्यात आले. योजनेसाठी एकूण २३३ प्रस्ताव प्राप्त झाले होते. त्यापैकी १५९ लाभार्थ्यांची निवड करण्यात आली असून निवड झालेल्या पशुपालकांना बियाण्यांचे वाटप करण्यात आले.

तसेच यावेळी उपस्थित पशुपालकांना मुख्यमंत्री ग्रामीण उद्योजकता योजना व किसान

क्रेडिट कार्ड (केसीसी) योजनेची माहिती देण्यात आली. शासनाच्या विविध योजनांचा लाभ घेऊन पशुपालन व्यवसाय अधिक सक्षम करण्याचे आवाहन यावेळी करण्यात आले. यावेळी कृषी अधिकारी किशोर अंधारे, पंचायत समिती सदस्य मनोज अंधारे, ग्रामपंचायत उपसरपंच विशाल अंधारे, पशुधन विकास अधिकारी डॉ. सुरजकुमार गुळमेरे, पशुधन पर्यवेक्षक डॉ. रामचंद्र खताळ, डॉ. समाधान अंधारे, ग्रामपंचायत सदस्य कल्याण देवकते, बालाजी शेळके यांच्यासह राहुल गुंजाळ, अशोक अंधारे, अर्जुन बनगर, राजाभाऊ अंधारे, अविनाश भराटे, काकासाहेब अंधारे, अंकुश बनगर, सोहेल मोहनर, बळीराम लहाने, आबासाहेब यादव, प्रशांत दोपारे, राजाभाऊ लोंढे, बाबासाहेब गिलबिले तसेच मोठ्या संख्येने पशुपालक उपस्थित होते.

रात्रगस्ती दरम्यान संशईत इसम ताब्यात

उमरगा(प्रतिनिधी)-पोलीस ठाणे अंतर्गत पोलिसाकडून समजलेली माहिती अशी की, उमरगा पो.ठा.चे पथक दि. ०४.०७.२०२६ रोजी उमरगा पोलीस ठाणे हद्दीत पेट्रोलिंग करत असताना पथकास बायपास रोड सोनाई टी पॉइंट समोर उमरगा येथे अंधाराचा दबा धरून बसलेल्या एक इसम दिसून आल्याने पथकास त्याचा संशय आल्याने पथकाने त्यास हाटकले. यावर त्याची विचारपुस केली असता त्याने आपले नाव-अशिश विनायक इगवे, वय २१ वर्षे, रा. एस.टी. कॉलनी उमरगा ता. उमरगा

जि. धाराशिव असे सांगितले. पोलीसांनी अशा रात्री अवेळी फिरण्याचे कारण विच-रले असता त्यानी पोलीसांना उडवाउडवीची उत्तरे दिल्याने ते माला विरुध्द गुन्हा करण्याच्या उद्देशाने तेथे फिरत असल्याचा पोलीसांचा संशय बळावल्याने त्यास ताब्यात घेउन पोलीसांनी सकारतर्फे दिलेल्या प्रथम खबरेवरून नमूद व्यक्तीविरुध्द महाराष्ट्र पोलिस कायदा कलम- १२२ अन्वये गुन्हा नोंदवला आहे. या प्रकरणी पोलिस अधिक तपास करीत आहेत

Name of Change Declaration

Here in this advertise i am declaring that i have change My Name which was : **QUAZI FAHEEM AHEMAD ABU SAEED TO KAZI FAHEEM AHMED ABU SAEED..**

Hence for this Declaration i will be known by this name and will use .

in future the **KAZI FAHEEM AHMED ABU SAEED.** will used by my family husband /wife, children and relative.

OLD NAME :- **QUAZI FAHEEM AHMED ABU SAEED.**

NEW NAME:- **KAZI FAHEEM AHMED ABU SAEED.**

Address :- KAZI GALLI, NALDURG,TA. TULJAPUR, DIST. OSMANABAD -413602

AADHAR NO.- 445998661787 Mob. No.-9860339373

Name of Change Declaration

Here in this advertise i am declaring that i have change My Name which was : **PAWAR VISHAL. TO VISHAL SAKHARAM PAWAR.**

Hence for this Declaration i will be known by this name and will use .

in future the **VISHAL SAKHARAM PAWAR.** will used by my family husband /wife, children and relative.

OLD NAME :- **PAWAR VISHAL.**

NEW NAME:- **VISHAL SAKHARAM PAWAR.**

Address :- PAWAR NIWAS,OPP. GANESH LODGE,OSMABABAD ROAD, TULJAPUR, DIST. OSMANABAD -413602

AADHAR NO.- 583506226986 Mob. No.-8421370440

सांज दैनिक लातूर समाचार हे मुद्रक,प्रकाशक ,संपादक व मालक दयानंद शंकर जडे, यांनी जडे ऑफसेट प्रिंटर्स, मित्रनगर, लातूर येथे छापून समर्थनगर धाराशिव येथे प्रकाशित केले आहे.

Evening Daily Latur Samachar is Published by Dayanand Shankar Jade from Samarth Nagar,Dharashiv on behalf of Dayanand Shankar Jade ,edited by Dayanand Shankar Jade and Printed by Dayanand Shankar Jade at Jade Offset Printers,Mitra Nagar,Latur. Editor : Dayanand Shankar Jade Mob:9422472502 RNI- MAHMAR/2003/11649

लातूर समाचार धाराशिव
बातम्या,लेख व जाहिराती साठी संपर्क
9422472502
9175325708
9284321472

धाराशिव शहरातील कांही महत्वाचे फोन नंबर

- १) रुग्णवाहिका २२३९७६
- २) रक्तपेढी २२३९७६
- ३) जिल्हा रुग्णालय २२६९२७
- ४) शहरपोलिस स्टेशन २४०९९९
- ५) अग्नीशामक विभाग २२२१०१
- ६) रेल्वेस्टेशन २४०९९९
- ७) एसपी कार्यालय २२७६२०
- ८) जिल्हाधिकारी का. २२४५०१
- ९) तहसिल का. २२७८८२
- १०) जि.प. २२५४०७
- ११)नगरपरिषद २२५४०७
- १२)जिल्हा माहिती अधिकारी ०२४७२-२२२७४४
- १३) जिल्हा उद्योग केंद्र (डीआयसी) ०२४७२-२२२२२६
- १४) उस्मानाबाद जिल्ह्याचे उपसंचालक ०२४७२-२२७८ ९ २
- १५) उप विभागीय वन कार्यालय, उस्मानाबाद ०२४७२-२२३४०८
- १६)अधीक्षक उत्पादन शुल्क कार्यालय ०२४७२-२२३३८७
- १७) जिल्हा कल्याण अधिकारी ०२४७२-२२२०१४
- १८) प्रादेशिक परिवहन अधिकारी (आरटीओ) ०२४७२-२२२५५५
- १९) मुख्य पोस्ट ऑफिस ०२४७२-२२२२९४
- २०) जिल्हा रोजगार अधिकारी ०२४७२-२२२२३६
- २१) विभागीय नियंत्रक (एमएसआरटीसीसी) ०२४७२-२२२२१६
- २२) लातूर समाचार ९४२२४७२५०२
- बीडीओ, एम.आर.ए.जी.एस. जिल्हा परिषद ०२४७२-२२०६११
- २३)मुख्य कार्यकारी अधिकारी ०२४७२-२२६८४०
- २४) २४) अतिरिक्त मुख्य कार्यकारी अधिकारी ०२४७२-२५) २२३३९७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन) ०२४७२-२२३३८८
- २६) उपमुख्य कार्यकारी अधिकारी (ग्राम पंचायत) ०२४७२-२२३३४३
- २७) उप मुख्य कार्यकारी अधिकारी (स्त्री व मुल) ०२४७२-२२२५७०
- २८) मुख्य खाते व वित्त अधिकारी ०२४७२-२२२१३२
- २९) शिक्षण अधिकारी (प्राथमिक) ०२४७२-२२४१८४
- ३०) शिक्षण अधिकारी (माध्यमिक) ०२४७२-२२४१८४